



# ВЕРУВАМ ВО СВОЈАТА ПОЛ БИДЕЈЌИ НИКОГАШ НЕ СУ ОСНОВНАТА ЦЕЛ – ДА РАБО НА МАКЕДОНИЈА И МАКЕД

☀ Господине Атанасоски, годинашнава прослава на Илинденското востание не е јубилејна, но сепак по многу нешта таа може да нè поучи - како се сака својот народ, својата нација или уште повеќе како се стекнува политичка и национална слобода. Дали овој ген на македонскиот народ можете да го препознаете кај сегашните македонски политичари?

**АТАНАСОСКИ:** Следејќи ја сегашната политичка констелација на односите меѓу партиите, особено на македонските, можам да констатирам дека не успеав да препознаам некој лидер, кој ќе се издвои од Македонците, и кој барем приближно ќе ги има човечките и револуционерните карактеристики на илинденските борци Гоце Делчев или Јане Сандански.

Имено, за разлика од денешните македонски политичари, тие знаеле за што се борат и кого го претставуваат. Нивната визија била преточена во реалноста така што Манифестот на Крушевската република бил сигурен одраз на развиеното чувство за национална свест и за негување на демократските односи меѓу Османлиите и Македон-

ците. За жал, таквата синтагма или ако сакате "парола" не можам да ја пронајдам кај денешните македонски политичари. Ако повторно се вратам на горенаведениот пример, Манифестот на крушевските револуционери, тој може да се оцени како современ предвесник на Уставот на Република Македонија, или неговата преамбула, кој ги оцртувал вистинските национални интереси на македонскиот народ, но и на другите граѓани кои Македонија ја чувствувале за своја земја и неа ѝ биле лојални граѓани. Тоа значи дека ако се сака со срце, со душа, со изградена национална свест, тогаш можат да се направат големи работи, дури и да се премостат политичките разлики, кои денешните македонски партии ги претвориле во апарат за лично богатење.



Разговорот го водеше:  
Елизабета АНДОНОВСКА

Познатиот македонски бизнисмен Ѓорѓија - Џорџ Атанасоски (1952), уште поголем хуманист, донатор и мецена на многу важни национални културни манифестации во Република Македонија и во прекуокеанските земји, каде живеат и работат многубројни Македонци, дава сеопфатна стручна економска и политичка анализа за состојбите во земјава и пошироко.

Тој долги години се занимава со изработка на софистицирани флексибилни метални производи наменети за авионската, за автомобилската, за машинската индустрија итн., при што е добитник на многубројни високи меѓународни награди за успешен бизнисмен. Дел од својот капитал инвестира во Прилеп и во Скопје, а успешно се занимава и со други професионални и стручни ангажмани.

Во последниве шеснаесет години активно се вклучува во македонската политичка сцена, а на меѓународен план е еден од најголемите борци за зачувување и негување на националните интереси на Македонците во земјава и во светот, при што особено внимание посветува на нивниот економски напредок.

Господинот Ѓорѓија - Џорџ Атанасоски ја најави својата кандидатура на следните претседателски избори во Република Македонија.

# ПОЛИТИЧКА ЗРЕЛОСТ, М О Т С Т А П И Л О Д Т А М З А Д О Б Р О Т О О Н С К И О Т Н А Р О Д

☀ Последниве неколку месеци во македонската надворешна политика можеше да се забележи голем интензитет на кодошење. Што мислите за овој национален дебакл?

**АТАНАСОСКИ:** Кодошењето е традиционална духовна храна за одродниците и за предавниците на македонскиот народ. За тоа постојат повеќе примери во историјата. Најголем пример за тоа е укинувањето на Охридската архиепископија во 1767 година. Кој ја предал? Предавници, кои всушност и не се Македонци, туку национални одродници, кои за грст пари ја продале својата мајчина душа. Меѓутоа, таквиот нивен став им се вратил како бумеранг.

Нивното родно семе исчезнало. Дали денес може да се слушне дека постои некој нивен потомок, на Стамче-беј, или на семејството Лигдо итн. Мислам дека и сега на таков начин се однесуваат неколку македонски политичари, кои кодошат де во Брисел, де во Њујорк, де во некој друг светски центар, несфаќајќи дека со тоа ѝ прават голема штета на нацијата, на македонскиот народ и на државата. Наместо да ја градат Македонија и да ја претставуваат во успешна приказна за просперитетна и демократска држава, овие поединци настојуваат да ја прикажат земјата во лошо светло - демек таа не е способна да опстане итн.

☀ Дали постои заговор против македонскиот народ?


**АТАНАСОСКИ:** Ако се суди според сегашните состојби во Македонија и околу неа, ваквата слика ги навестува таквите настани. Меѓутоа, тоа е лажна слика, тоа е фатаморгана, која намерно ја создаваат одделни домашни политичари, кои имаат свои мецени во соседството и пошироко. Но, верувам дека Македонија ќе пронајде сили да ги истурка овие душегрижници, кои постојано ги креваат на негативно ниво меѓунационалните односи во земјава. Македонија ќе биде успешна, просперитетна и, пред сè, респектибилна држава. Чувствувам духовно задоволство кое постојано ми вели и ме потсетува дека ние, Македонците, сме паметни луѓе и дека сме нација која има најстари корени во Европа и во светот.

☀ Што треба прво да се направи за да можеме поспокојно да размислуваме за судбината на македонскиот народ и на државата Македонија?

**АТАНАСОСКИ:** Разликата меѓу мене и останатите лидери, кои во изминативе шеснаесет години се мајтапеа со народот, со нацијата и со државата, е во тоа што мојата политичка и економска кариера ја градев врз основа на принципи на чесност, трудољубивост и со многу лични и семејни откажувања. Мојот пример не е осамен, бидејќи во земјава и во странство има многу паметни, работливи и чесни бизнисмени и интелектуалци, кои ако ја добијат вистинската шанса, тогаш круцијалниот ефект - економскиот развој на Република Македонија, нови вработувања, нови културни и меѓународни достигнувања, може да се оствари.

☀ Според овие ставови може да се констатира Вашата намера за повторно кандидирање за претседател на Република Македонија...

**АТАНАСОСКИ:** Да, точно е. Меѓутоа, морам да повторам, Македонија ќе мора да изнајде и внатрешни сопствени сили, кои ќе ги истуркаат досегашните истрошени политичари, при што истовремено и ќе им суди за економскиот, за политичкиот, за општествениот и за националниот пустош, кој го направија во овие шеснаесет изминати години. Националното богатство мора да се врати во земјава и да се реинвестира, бидејќи без нови инвестиции нема македонски економски бум. Тоа значи дека на Македонија ѝ е потребна нова визија, луѓе кои умеат и знаат да ја извучат државата од оваа длабока криза. Само на овој начин ќе се запрат криминалот, тероризмот и ќе создадеме мирна држава. Нема да дозволам работниците да бидат уличари, филхармонистите питачи, а историчарите безрбетници. Ќе работам на подобрување на демократскиот систем, каде што секој



ќе биде почитуван и разбран. На Македонија ѝ е потребна нова светлина која навистина ќе овозможи македонскиот народ да си ја врати самодовербата и надежта за живот. Притоа, од сите малцинства кои живеат во Република Македонија ќе барам да ја почитуваат државата и да бидат лојални граѓани, а за возврат да им се дадат сите права кои се пропишани со меѓународните закони и конвенции. Но, за да се остварат овие цели потребно е прво да направиме силна економска програма, која ќе биде поддржана со одредени предуслови. На Македонија и на поширокиот регион неопходни им се стабилност и мир. Ќе се потрудам да направам стабилна економска држава, која нешто ќе значи на овие простори и ќе биде урнек за другите земји на Балканот. Македонија ќе ја градам врз принципот на унитарна, самостојна и независна држава. Во неа Македонците ќе треба сами да си ги изградат стратешките национални и државни интереси. Во оваа држава ќе мора да се донесат закони кои ќе бидат еднакви за сите граѓани на Република Македонија.

Со почитување на законите ќе можеме да изградиме правна и демократска држава, која денес ја немаме поради големиот криминал и корупција, што може да се забележи како карактеристика на државните институции и на врвовите на политичките партии кои се во Македонија.

☀ Господине Атанасоски, Вие отворено ги помагате Македонците во Албанија, Македонците во Грција, Македонците во Бугарија... На 20 јули бевте и во Овчарани во Егејска Македонија каде присуствувавте на промоцијата на второто проширено издание на "Абецедарот"...

**АТАНАСОСКИ:** Сакам да потенцирам дека досега народот веруваше само во црното или само во белото. Но, постои и црвеното, односно има и нешто трето. Многу пати сум донирал средства за културно зачувување на македонскиот идентитет на Македонците во Албанија. Давав помош и за Македонците во Егејска и во Пиринска Македонија, во Мала Преспа и за Македонците од цел свет, бидејќи само во националното единство, во македонската сплотеност ја гледам иднината на Македонија и на нашиот народ. Мораме да ги искористиме сите капацитети на Македонците ако сакаме да ја изградиме нашава држава како вистинска држава и ако сакаме Македонија како таква да успее во светот. Ова мораше многу порано да се направи, но што направија политичарите? Изминативе години "розата" го смени македонското национално знаме, бесрамно преговараше за името, а сè уште во ООН сме верификувани под референцата БЈРМ, иако прав-

дата и вистината се на наша страна. Тоа значи дека се направени катастрофални и стратешки грешки. Во меѓувреме, "лавчето" кое велеше дека многу научило од тие грешки, сепак одредени негови луѓе уште повеќе ја уништија државата, го продадоа македонскиот народ, кој како обезглавен почна да талка меѓу чеканот и наковалната. Тоа значи некои лидери од Македонија работат под диктат на мецените од соседството или по наредба на одредени центри на моќ. Таквиот начин на водење политика мора да се спречи.

Ми беше особена чест што присуствував на промоцијата на "Абецедарот". Се видов со нашите таму и сметам дека тоа што се случуваше е уште еден чекор до вистината за Македонците и вистинската приказна за Македонија, со надеж дека тамошните Македонци ќе учат на свој мајчин јазик.

☀ Како кандидат за претседател на Република Македонија каде ќе се сконцентрирате за да се зачуваат македонските национални интереси?

**АТАНАСОСКИ:** Кога се разговара за македонските национални интереси не би требало да има разлики. Сите треба да седнеме и да разговараме за националните интереси, а потоа и за економијата. Јас прво би ги споил здравите, паметни и осведочени Македонци, независно од нивната етничка и верска припадност и сите заеднички да ги изградиме националната, етничката и моралната свест за унитарна држава, со безбедност и лојалност во која ќе има просперитет за сите, штитејќи ги националните, стратешките и политичките интереси на Македонија.

☀ Што Ви претставува приоритет во националните интереси на македонскиот народ?

**АТАНАСОСКИ:** Влегувањето во НАТО, приближување до Европската унија. Меѓутоа, тоа не треба да оди на штета на македонската нација, која дури направи и преголеми отстапки. Не може да се продаваат македонските национални интереси за интересите на големите сили или политичките сојузи. Имено, мора да се пронајде одредена политичка средина, која ќе му одговара на македонскиот национален идентитет но, исто така, и на другите држави кои веќе живеат и работат според демократските правила на Европската унија. Само на тој начин ќе може да функционира нашиот "брак" со западноевропските држави, кои одамна имаат изградено свој демократски систем кој, за жал, мораме да признаеме дека не може во целост да се копира на овие македонски услови.

☀️ Како да ги решиме економските проблеми?

**АТАНАСОСКИ:** Духот на македонскиот народ како да е изгубен. Тој дух мораме да го поткренеме и да одиме напред. Ние, Македонците, мора сами да се избориме за да направиме силна економија, која ќе им ја оставиме во наследство на идните поколенија. Треба да направиме држава со која генерациите навистина ќе се гордеат. Меѓутоа, за една држава да биде цврста таа мора сериозно да гради услови за развој на економијата. Како бизнисмен, и тоа интернационален, како Македонец со потекло од Прилеп, сум престојувал во повеќе земји во светот. Соработувам со најелитните светски компании, така што во Македонија можам да ги доведам најголемите странски инвеститори. Но, пред сè, Македонија треба да зацрта закони кои ќе овозможат поволни услови за странски инвестиции. Убеден сум дека иднината на Македонија е во рацете на македонскиот народ. Народот го има клучот. Ако народот увиде дека досегашните лидери не направиле ништо за неговиот живот, за неговата држава, време е да избере нов лидер, кој ќе го води кон подобра иднина. Тие сами треба да го изберат, а тој подоцна ќе мора да се докажува. Претседателот треба да е способен да ја води Македонија.

☀️ Што мислите за правењето стратески економски план?

**АТАНАСОСКИ:** Македонија може да се изгради на економски план. Имаме многу капацитети, дури 70 проценти од фабриките се затворени или не функционираат поради личните интереси на одделни политичари. Имено, на лидерите повеќе им се битни сопствените отколку економските интереси, па затоа и треба да се сменат. Како држава треба да се придржуваме до системите за глобална економија, стопанството треба да го најде своето место. Ние ќе понудиме поволни банкарски кредити, по примерот на САД, каде 70 отсто од капиталот се наоѓа во малите компании, кои се флексибилни и прилагодливи на економските турбуленции.

Ќе направиме промени во стопанството, во сточарството, во земјоделството, во индустријата итн. Тоа може да се постигне со еден солиден државен план. Потребен е банкарски систем за земање кредити. Со промена на банкарскиот систем ќе се создадат услови за перспектива. Нам ни е неопходен план за тоа колку ни е потребно да произведуваме. Ако можеме сами да се прехраниме, не ни е потребен непланиран увоз. Досега македонското стопанство работеше без план. Мора да има ком-

бинирана политика за да успее економијата.

☀️ Како лидер на Македонска алијанса, како партијата гледа на круцијалните политички, економски и национални проблеми?

**АТАНАСОСКИ:** Во преден план е опстојувањето на македонскиот народ и неговата иднина, односно безбедноста. Потоа, конечно да се создаде правна држава, како што се, САД и другите западноевропски земји. Ако сакаме да успееме во светот мораме да изградиме демократски институции, односно флексибилен систем кој ќе нуди правилни решенија за решавање на социјалната беда, за незавидната положба на пензионерите, за здравственото осигурување, за образованието итн.



Со македонскиот народ, со граѓанине, со Република Македонија, не може повеќе да се игра политички рулет. Ако партиите кои беа или сè уште се на власт ги згазија своите основни политички принципи, треба да се знае дека јас и мојата партија ниту сме го сториле ниту, пак, некогаш може да се случи такво нешто. Верувам во својата политичка зрелост, бидејќи никогаш не сум отстапил од основната цел - да работам за доброто на Македонија и на македонскиот народ. Ќе понудам сериозен, структурален економски пакет-мерки за решавање на проблемите во Република Македонија. Сметам дека со него ќе го урнеме сидот на недовербата кој владее кај македонскиот народ, кај илјадници стечајци, пензионери, невработени итн. Последниве шеснаесет го-

дини се градеше "Берлински сид во Македонија", кој ја зацементира надежта кај Македонците. Но, таа мора да се врати. Македонскиот народ мора да го пронајде патот за свој национален прогрес, кој води преку елиминирање на теснопартиските и личните интереси. Затоа мораме да изградиме цврстина во душата на Македонија и на народот. Тоа е вистинскиот чекор за развој на нашата држава. Со ваков пристап ќе успееме да го запреме процесот на константно осиромашување, процесот на одлевање на интелектуалниот ум...

☀️ Образованието сè повеќе пропаѓа, а децата ни се школуваат во странство...

**АТАНАСОСКИ:** Веќе подолго време зборувам и истакнувам дека не смееме да дозволиме други држави да ги гра-

баат македонските деца, а притоа секоја држава врши свое влијание врз нивната национална свест, при што се создава терен за национално обезличување на младите генерации, кои треба да претставуваат темел за негување на македонскиот јазик, култура и држава. Но, што се случуваше во меѓувреме? Ги испративме нашите деца во Бугарија или во светот за да се образуваат и да се здобиваат со туѓи идеи. Тие треба да останат во нашата држава Македонија, во која мора да се создадат соодветни услови за образование.

За таа цел македонското образование треба да го водат чесни и умни луѓе, кои истовремено ќе можат да ја водат и државата. Ние сме свесни дека без добро организирана државна структура нема просперитет.